

ॐ

श्री गुरुवे नमः

श्री नकलंक भजनमाला.

योगेश्वर अने प्रकाशक,
सोमचंद भजनमाला/
ज्योताराम छोटालाल.

अंभात.

श्री "सत्यविजय" प्रिन्टिंग प्रेसमां या. सांख्यानंद हरिदास
छाप्युं. देहायुं. पांचकुवा नवाहरवाग्न—अमदावाद.

आवृत्ति १ वी.

प्रत २५०.

संपत् १९७४.

ई. त. १९६८.

कीमत ०-२-६.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કોપીરાઈટ-સંગ્રહ
૧૯૮૮

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૭૭૮૮ વર્ગીક

પુસ્તકનું નામ વાડવંડ (પદ્યમહાભારત)

વિષય ૬-૪

ૐ

શ્રી ગુરુવે નમઃ

શ્રીનકલંક ભજનમાલા.

રાગ ગીતિ.

- શ્રી ગણપતિને સમરી, વદન કરે પ્રેમથી કરબ્બેડી,
સરસ્વતિને વિનવું, વસબ્બે જીજ્ઞાસે દોડી. ૧
- તેથી ગુણ ગવાશે, રિક્તિ સિક્તિ પ્રસન્નતો થાશે,
અલ્પ મતિ છે મારી, જરૂર જડતા તેની તો જાશે. ૨
- સિંદુરના શણગારો, કંઠે પુણ્ય હાર છે સારો,
સામગ્રી લાડુની, ગણેશ એ છે વિદ્ય હરનારો. ૩
- દયા કરીને દેવા, ઉત્તમ યુદ્ધિ સદા આપે અમને,
સોમચંદ કહે કરબ્બેડી, વંદીએ સ્નેહે સર્વ સદા તમને. ૪

પદ. ૨. રાગ ગીતિ.

- નકલંકને તમે ઓળખો, ખંખાતમાં આળીમાં રે છે,
મઢી મધ્ય ગિરાજે, દર્શન સર્વને તો દે છે. ૧
- સેવા કરવા આવ્યો, સંકટ મારાં સર્વને ટાળો,
સેવા કરે બહુ પ્રેમે, ચંદન, અત્તર, પુષ્પની માળો. ૨

સામગ્રી સેવાની, પૂજા પાત્રી બની છે સારી,
 નૈવેદ્ય ધૂપ દીપ તેવાં, મેવા મીઠાઈ ખાજાંને ખારી. ૩
 મનમાં હોંશ ધણી છે, ગુણ ગાવા હું આવું છું નિત્યે,
 કૃપા કરી તે માટે, બાળકને બુદ્ધિ આપો પ્રીતે. ૪
 સોમચંદ કહે કરજોડી, માત પિતા સ્થાય કરો ખારી.
 તો શ્રી ગુણ ગવાશે, કુશળ સર્વનું હૃદયમાં ધારી. ૫

પદ. ૩ પૂજન વિધિ માનજો મમ માયા (એ રાગ.)

પૂજન વિધિ માનજો શ્રી હરિ,
 પ્રેમે પૂજા પાતરી લાવ્યો ધૂપ પ્રભુને પ્રેમે ચડાવ્યો;
 બાળક દર્શન અરથે આવ્યો રે પૂજન વિધિ. ૧
 પ્રેમે જળ ભરીને લાવું, હેતે હરિને હું નવરાવું,
 પ્રીતે પીતાંબર પહેરાવું રે. પૂજન વિધિ. ૨
 કરી ચાહ ચંદન ઘસી લાવ્યો, કુંકુમ તીલક હરિને બનાવ્યું,
 પુષ્પ હાર હરિને ચઢાવ્યો રે. પૂજન વિધિ. ૩
 અખીલ ગુલાલ અતી ઉડાવ્યો, મેવો વિધવિધનો ધરાવ્યો,
 દીપ ધૂપ ઘણો ત્યાં બનાવ્યો રે. પૂજન વિધિ. ૪
 દાસ સોમચંદ કહે કરજોડી, પ્રભુ કલ્પના પૂરો નથી થોડી,
 હું તો દરશને આવું નિત્ય દોડી રે. પૂજન વિધિ. ૫

પદ. ૪ થાળ (રાગ ઉપરનો)

બોજન મન લાવતાં હ્યો શ્રી હરિ,
 શીરો પુરી બનાવી સારી, ઘેબર લાડું, જલેખીને ધારી;

- પુરણ પોણી બનાવી સુખકારી રે. ભોજન મન. ૧
 દૂધપાક અતી સ્વાદુ કર્યો છે સામગ્રીથી થાળ ભર્યો છે,
 બાસુદી સહ શીખંડ ધર્યો છે રે. ભોજન મન. ૨
 શાક સુરણનું છે બહુ સારું, ગલકાં, દૂધી ને રતાણુ,
 આરીયાં તુરીયાનું રૂપાણું રે. ભોજન મન. ૩
 દાળ તુવરનીમાં આદુ છે, ભાત કમોદ તણો સ્વાદુ છે,
 દહીં ભાગી કરીને રાંધ્યું છે રે. ભોજન મન. ૪
 પાપડ અથાણા અને વડી છે, વિધવિધની ચટણી પડી છે,
 રાયતે તો રાય ચડી છે રે. ભોજન મન. ૫
 પૂરણ પ્રેમ કરીને જમાદું, ઠંડું પાણી જુગતે પીવાડું,
 દહીં કરમાં પાનનું બીડું રે. ભોજન મન. ૬
 પ્રેમે પલંગપર પોઢાડું, વળી વીંજણે વાવલા ઢોળું;
 પ્રભુ ચરણ કમલ ચિત્ત ચોડુરે. ભોજન મન. ૭
 દાસ સોમચંદ કહે કર્નેડી, હરિ નાખો નૃજા મુજ તોડી;
 દેજો દરશન દાડી દાડીરે. ભોજન મન. ૮

પદ. ૫. તિથિની આરતી.

- જય જય નકલંક દેવ, શરણાંગત આબ્યો પ્રભુ (૨)
 આપ ચરણમાં ચિત્ત, (૨) કલટભર લાબ્યો. જય જય. ૧
 પડવે પૂરણ બ્રહ્મ, હરિ શરણે આબ્યો પ્રભુ (૨)
 આપતણા ગુણ ગાઉ (૨) સહુને સુખ લાવો. જય. ૨
 બીજો બાળક બુદ્ધિ, મારી બહુ થોડી પ્રભુ [૨]
 નિત્ય હી ગુણ ગાતાં, [૨] નવ ઘો તરછોડી. જય. ૩

ત્રીજે ત્રિભુવન નાથ, ત્રૈગુણ્ય મોહ મમતા પ્રભુ [૨]	
નહે નહિં નર તનને [૨] જુગદીશને જપતાં.	જય. ૪
ચોથે ચત્રભુજ રૂપ, નકલંકનું દિસે પ્રભુ [૨]	
સ્વામી દીનદયાળ [૨] સહુને મન હિસે.	જય. ૫
પાંચમે પૂરણાનંદ, પાવન તો કરજે પ્રભુ [૨]	
દાસતણા સહુ તાપ [૨] આપ હરિ હરજે.	જય. ૬
છઠે છખીલા શામ, નકલંકને ભજતાં પ્રભુ [૨]	
મૂઢી સહુ છળભેદ [૨] જગ યુદ્ધિ તજતાં.	જય. ૭
સાતમે સુંદરશામ, કામ તજી ગાતાં પ્રેભુ [૨]	
જગના સધળા જીવ, [૨] નકલંકમાં જતા.	જય. ૮
આઠમ અખંડ સ્વરૂપ, હરિવરનું જાણ્યું પ્રેભુ (૨)	
જે જન કરશે સેવ (૨) તેણે સુખ માણ્યું.	જય. ૯
નોમે નવલ કિશોર, નવખંડમાં ભાત્યા પ્રભુ [૨]	
જ્યાં જોઉં ત્યાં આપ [૨] ભરપૂર છો વહાલા.	જય. ૧૦
દશમે દયાળુ દેવ, દિલ શોધો માંડે પ્રભુ [૨]	
નથી પ્રકટતો પ્રેમ [૨] પથ્થર સમ ધાંડે.	જય. ૧૧
એકાદશી આનંદ, સર્વને દર્શનનો પ્રભુ [૨]	
શીખવો સંયમ શામ [૨] ઇન્દ્રિયને મનનો.	જય. ૧૨
બારશે બાંધવ બેલ, છે બહુ બળ કરતા પ્રભુ [૨]	
પાવન કરીને નાથ [૨] સહુના દુઃખ હરતા.	જય. ૧૩
તેરશે ત્રિભુવનનાથ, તન માંડે તલશે પ્રભુ [૨]	
ત્રિવિધિ તાપથી બળતાં [૨] શાન્તિ તે કરશે.	જય. ૧૪
ચૌદશે ચત્રભુજ રૂપ શોભા બહુ સારી પ્રભુ [૨]	

સ્વરૂપ આપનું જોતાં [૨] વૃત્તિ ગઈ હારી. જન્ય. ૧૫

પૂનમે પ્રભુજી પધાર્યા, પૂરણુ પ્રીત જાણી પ્રભુ [૨]

કહે સોમચંદ કરજોડી [૨] ઓ ! સારંગપાણી. જન્ય. ૧૬

પદ. ૬. ભુજંગી છંદ.

સદા સર્વદા દાસ હું છું તમારો, દુઃખી દુષ્ટ સંસારથી સંઘ તારો;

કીધો વાસ ખંભાતમાં ભક્ત કાજે, અખંડ પ્રભુજી મઢીમાં ચિરાજે. ૧

ચડે પુષ્પને ઘૂપ નૈવેદ્ય દીપ, ગુલાલાખીલાદિ ચુચંદન અનીપ;

પ્રભાતે હમેશાં વળી નિત્ય સાંજે, અખંડ પ્રભુજી મઢીમાં ચિરાજે. ૨

સદા પાઠ જ્યાં ખીજનો તો પૂરાય, રૂઢું ધ્યાન નિશ્ચે ઘણીનું ધરાય;

કરે દર્શનો લોક સૌ સિદ્ધિ કાજે, અખંડ પ્રભુજી મઢીમાં ચિરાજે. ૩

ઘણાં લોકનાં દુઃખડાં દૂર થાયે, ઘરી અંગ ઉમેદ ને સર્વ જાગે;

ભલો મંત્ર ત્યાં ચિત્ત ચોખે ભજે જો, અખંડ પ્રભુજી મઢીમાં ચિરાજે. ૪

ખનાવી મઢી છે ઘણી સુખકારી, મળે દર્શનાર્થે નરો સાથ નારી;

જહાં પાયમાં પ્રેમ આણી નમે છે, અખંડ પ્રભુજી મઢીમાં ચિરાજે. ૫

મને દાસના દાસનો દાસ જાણી, કરો સહાય સંસારમાં ચક્ર પાણી;

ભણે સાંભળે તે તણાં પાપ દાઝે, અખંડ પ્રભુજી મઢીમાં ચિરાજે. ૬

ધરો વિનતી આઉરે સોમચંદ, કરો સેવકોના સહુ દૂર દુઃખ;

કરૂં પ્રાર્થના ક્યાં ખીજે જઈ હું આજે અખંડ પ્રભુજી મઢીમાં ચિરાજે. ૭

પદ. ૭. રાગ ઉપરનો.

તમે એક છો સૃષ્ટિના સર્જનારા, તમે આશ દાસોતણી પૂરનારા.

મને ભક્ત પોતાતણો પૂર્ણ સ્થાપો, કૃપાસિંધુ માફ મહા કષ્ટ કાપો. ૧

અતી પાંપથી છે ભર્યો પીંડ મારો, અમીદષ્ટિ નાંખી સહુ સઘ ટાળો;
તમારા વિના કોણ ટાળે ત્રિતાપો, કૃપાસિંધુ માંડે મહા કષ્ટ કાપો. ૨
કરૂં આપ પૂજા પ્રભુ પૂર્ણ પ્રીતે, સદા પુષ્પ ચંદન લઈ એજ રીતે;
પૂરો પ્રેમ આણી મતિ શુદ્ધ આપો, કૃપાસિંધુ માંડે મહા કષ્ટ કાપો. ૩
અહીં દર્શને લોકના થોક આવે, દીવા ધૂપને પુષ્પના હાર લાવે
દયા દીક્ષ લાવી શિરે હાથ સ્થાપો, કૃપા સિંધુ માંડે મહા કષ્ટ કાપો. ૪
હરિ પાસ દેવી દિસે બહુચરાણ, ધણા દીપ દેખી રહ્યાં દિલરાણ
દીસે માતની આંગી નિત્યે નવીતો, કૃપા સિંધુ માંડે મહાકષ્ટ કાપો. ૫
તમે છો હરિ તેજના બંબકાર, કરો દૂર ભકતો તણો અંધકાર
જાપે બાળ ભેળાં મળી આપ જાપો, કૃપાસિંધુ માંડે મહાકષ્ટ કાપો-૬
હરે આ વિનંતી ધરો સોમચંદ, અમો ભકતના ટાળવા જગત રંદ
જાણે સાંભળે તેહને સુખ આપો, કૃપાસિંધુ માંડે મહાકષ્ટ કાપો-૭

પદ. ૮ (માણીગર મહેલે પધારો. એરાગ)

તને મળશે અખંડાનંદ સખિતું શીદ અકળાએ

તારા ટળશે આભવદંદ સખિતું શીદ અકળાએ

સાખી.

નવકર ચિન્તામન અતિ, શાન્તિથી સુખ થાય

મળશે હરિ શાન્તિ થકી, તારૂં કારણ ત્યાં સરી જાય. સખીતું. ૧

સાખી.

સામગ્રી પૂજા તણી, કરી રાખો તૈયાર

નકલંકનો પધારશે, પૂજા લેવા રહે હુશિયાર. સખીતું-૨

સાખી.

ધસ ચંદન કુંકુમ અગર, લાવ પુષ્પના હાર
નૈવેદ લાવી રાખતું, હાર આવીને કરશે અહાર-સખીતું. ૩

સાખી.

ગાય શીખીને સાંભળે, વૈકુંઠ થાયે વાસ
સોમચંદ કેરી વિનતિ, પ્રભુ પુરો અંતર આશ સખીતું. ૪

પદ-૯. (શ્રીજગતપતિ એરાગ)

અખંડાનંદ પ્રભુ આપો સન્મતિ
આપવિના સંસારમાં ક્યાં છે. સદ્ગતિ-ટેક.
શોભા થાએ મઢી મધ્યે જોવા સહુકો જાય
દર્શન કરતાં મનહું કરતાં પ્રલય પાપનો થાય. અખંડા-૧
જે કોઈ આવી શિશ નમાવી રમરે આપતું નામ
તે સૌ જનનાં પુરણ રીતે આપે કીધાં કામ. અખંડા-૪
તમે પાળકને હું છું બાળક કરજો મારી સહાય
પ્રસાદ પુરો પામી આપનો સોમચંદ ગુણુગાય. અખંડા-૫

પદ. ૧૦ રાગ-લાવણી.

મળી સેવક સંધ્યા સમય દર્શને જાવું.
જઈ સઘળાએ નકલંક તણું ગીત ગાવું. ૧
સજી ત્યાં સર્વે હાઠ પાઠ બીજનો પૂરી
ધરતું હરિ હરતું ધ્યાન જાયમતિ ખૂરી. ૨
અપવાસ કરીને પાઠ મહિં શું કરવું.

વિધિ તે હું કહું છું પ્રથમ ધ્યાનતો ધરવું.	૩
ચંપો ચંચેલી ગુલાબ પુષ્પ જ્યાં ચડતાં	
ગુદા જાયને તુલસીપત્ર પાદમાં પડતાં	૪
પ્રભુ પુત્ર અને પરિવાર સહુને આપે	
બહુ દુઃખીયાં જનનાં દુઃખતુર્ત તે કાપે.	૫
આ સોમચંદની વિનતી હૃદયમાં ધારી	
હરિ દર્શન દેજો નિત્ય જાઉં બલિહારી.	૬

પદ. ૧૧ (રાગ ખોડાણો દ્વારકાથી એ રાગ)

ખંભાત શહેર રહું ઠામ, આળી મધ્યે જો સુકામ	
મહાત્મા મલુકગરનો ધામ. નકલંક હરિ-	૧
મઢી મધ્યે સુંદર શ્યામ, દીવો બજે આડે યામ	
દર્શન કરે બધું ગામ, નકલંક હરિ-	૨
ગાદી કેડું એછે ગામ, ગાદી નાંખી તેણે ઠામ	
અખંડાનંદનો ધામ. નકલંક હરિ-	૩
સામે નીલકંઠ ધામ, સમાધિઓ તેણે ઠામ	
પૂજા દીપ ધૂપ રામ, નકલંક હરિ-	૪
સેવકો બહુ ભેળા થાય, પ્રકાશ ત્યાંતો પૂરાય;	
કોણી પાવર વરતાય. નકલંક હરિ.	૫
સેવક સર્વે ભેળા થયા, મલુકગરને શરણે ગયા;	
નમી આશીર્વાદ લલા. નકલંક હરિ.	૬
મહાત્મા બોલ્યા તેણે ઠામ, સુણો સેવકો તમામ;	
લાવો સમાધિ હુકમ. નકલંક હરિ.	૭

- સેવક સર્વ વિદાય થયા, રાજ દરબારે ગયા;
 હુકમ ત્યાં માગી રહ્યા. નકલંકહરિ. ૮
- ખોલ્યા નવાખ સરકાર, એવું કોણ કરનાર;
 સેને રોકોને આ વાર. નકલંકહરિ. ૯
- સેવકો સહુ પાછા વળ્યા, મલુકગરને ચરણે પડ્યા;
 હુકમમાં વિધિ નડ્યાં. નકલંકહરિ. ૧૦
- મલુકગર કહે તે કામ, સુણો સેવકો તમામ;
 પંડે જઈને કરશું કામ. નકલંકહરિ. ૧૧
- મહાત્મા હતા બિમાર, તોએ ઉઠ્યા તેણીવાર;
 ગયા રાજ દરબાર. નકલંકહરિ. ૧૨
- નવાખ તો વિરમય થાય, મલુકગરને કહેવાય;
 કરો અપરાધ ક્ષમાય. નકલંકહરિ. ૧૩
- બહુ વાજત્રો ત્યાંથી દીધાં, પૂજપાત્રી સરવે લીધાં;
 હુકમ દઈને કારજ કીધાં. નકલંકહરિ. ૧૪
- સંવત અઢારને કાળ, ઓગણસાઠ કેરી સાલ;
 શુભ શ્રાવણ માસ ચાલ. નકલંકહરિ. ૧૫
- સુદિ ચૌદશ સોમવાર, દિવસે મધ્યાહ્નકાળ;
 મલુકગર સમાયા સાર. નકલંકહરિ. ૧૬
- દુદુંભીના નાદ થાય, પુષ્પવૃષ્ટિ પણ થાય;
 જયજય ધ્વનિ ગાય. નકલંકહરિ. ૧૭
- ગાયત્રી ઘણી જપાય, નકલંક ગુણ ગાય;
 સોકો દરશને જાય. નકલંકહરિ. ૧૮
- કહે સોમચંદદાસ, પ્રભુ આપ રાખો પાસ;
 પૂરો સહુ કેરી આશ. નકલંકહરિ. ૧૯

પદ ૧૨. (રઘુપતિ રામ રહ્યમાં-એ રાગ).

- ભજો અખંડાનંદને સહુ ભાવેરે, ટેક.
 દુઃખ દરિદ્ર નજરે નવ આવે. ભજો. ટેક
- સખી કારતકે કહું કરજોડીરે, મારે દુઃખ રહ્યાં સહુ દોડીરે;
 મન ભમતું તોયે ત્યાં જોડી. ભજો. ૧
- સખી માગશરે મન માઈ મોહુરે, હરિસેવામાં ચિત્ત પ્રોયુંરે;
 દીપ ધૂપ ધરીને તે જોયું. ભજો. ૨
- સખી થોથે તે પૂરણ પ્રીતિરે, નૈવેદ્ય મુખવાસની રીતિરે;
 કરી સેવા ધરીને નીતિ. ભજો. ૩
- સખી મહા મહિનો કહેવાયોરે, ખીજતણો સમેયો આવ્યોરે;
 વણા સેવકનો મેળો ભરાયો. ભજો. ૪
- સખી શાગણે આવી છે હોળીરે, સામી ઉભી સેવકાની ટોળીરે;
 ઉડે રંગ ગુલાલની ઝોળી. ભજો. ૫
- સખી ચૈતરે ચિન્તા ઝાઝીરે, લાવું સામગ્રી સહુ તાણરે;
 હરિ આરોગે થઈ રાણ રાણ. ભજો. ૬
- સખી વૈશાખે વળગી રહુંધુંરે, હુંતો હરિનાં ચરણો ચહુંધુંરે;
 નિત્ય ગુણ તે ગુરૂના ગાઉંધું. ભજો. ૭
- સખી જોઈ તે ઝાઝી જુક્તિરે, સહુ સેવક માગે છે મુક્તિરે;
 ઇચ્છે મન વશ કરવાની યુક્તિ. ભજો. ૮
- સખી અપાડે આવ્યો આરોરે, લાગ્યો ભવસાગર આ ખારોરે;
 મારો સફળ થયો જનમારો. ભજો. ૯
- સખી આવણે શોભા સારીરે, હીચે હીડોળે વનમાળીરે;
 દેખી હરખે નરને નારી. ભજો. ૧૦

સખી ભાદરવે ભય ભાગ્યોરે, હરિ હીરો તે હાથમાં લાગ્યોરે;
કહો કેમ કરી જાએ ત્યાગો. ભજો. ૧૧

સખી આશોએ આનંદ હેલીરે, હરિ દર્શને મરજાદા મેલીરે;
હુંતો ગિરિધર જોઈ થઈ ઘેલી. ભજો. ૧૨

સખી પૂરા થયા પાર માસરે, ગાયે તેની પૂરી થાએ આશરે;
કરજોડી કહે સોમચંદાસ. ભજો. ૧૩

પદ ૧૩ (ખેડો ખાઈ ખુડતો. એ રાગ)

- ખેડો પ્રભુ ખૂડતો તારોરે, નકલંક પ્રભુ પાર ઉતારોરે; ટેક.
પરભવની હું વાત ન જાણું, આ ભવે આવ્યો અવતાર.
નવ મહીના ગર્ભવાસમાં રહ્યો, પુરા થયા મારા હાલ. ખેડો. ૧
- હાથે મુસ્તકે રહ્યો ટીંગાઈ, જાએ અસંખ્ય હું જાપ;
જમરાજને જ્યારે દયા આવી, ત્યારે જામીન કીધા આપ. ખેડો. ૨
- ખાળપણમાં ખેલાન થઈને, ભળ્યા નહિ ભગવાન;
રમત રમતાં ખોઈ અવસ્થા, ગણાયો ત્યાં નાદાન. ખેડો. ૩
- જીવાનીમાં મદ થાય ઝાઝો, કહ્યું કોઈનું નવ થાય;
સંસાર વૈભવમાં ભરાઈ ખેડો, એજે અવસ્થા જાય. ખેડો. ૪
- ને જાણે તો જીવાની માહિ, જન હરિ ભક્તિ કમાય;
એક ચિત્તે સમરણ થાયે તો, જગનાં દુઃખો જાય. ખેડો. ૫
- ત્રાપણ આવ્યે લાકડી ટેકો, ને ઝાઝા હુંકારા ખાય;
ખાળ બચ્ચાને રમાડવામાં, દહાડા ડોસાના જાય. ખેડો. ૬
- આયુષ્ય એમ કરી ગયું આખું, તેડવા આવ્યા જમ;
સગા વહાલાં સહુ વીટાઈ ખેડાં, મરતાં મુઝાયે મન. ખેડો. ૭

મનુષ્ય દેહ દેવતાને દુર્લભ, ભજન કરે ભય નય;
સોમચંદ કહે હરિ ભજી લ્યો, સંસાર તરી જવાય.

બેડા. ૮

પદ ૧૪ (ગરુડ ચડી આવળે. એ રાગ)

પ્રથમ સરસ્વતી ગુણપતિ ગાઇએ, નકલંકને વધામણું દઈએ;
પગપૂજને પાવન થઈએ, વધામણું મોકલો અખંડાનંદને. ૧
સરવે સેવક ભેળા થઈને, પૂજા સામગરી સહુ લઈને;
પ્રભુજીના ધામવિષે હેતે જઈને, વધામણું મોકલો. ૨
પરથમ ગણપતિને પાય લાગું, સેવા કરી માણીને હું માગું;
ગુણ ગાઈને સંકટ ત્યાગું, વધામણું. ૩
મહાકગર ચરણોમાં ચિત્ત લગાવું, કરી સેવા શરીરથી પ્રાવું;
ગુણ ગાવા હમેશ હું આવું, વધામણું. ૪
પછી સેવા નકલંકની કરીએ, પુષ્પ ચંદન લઈ શિર ધરીએ;
મેવા નૈવેદના થાળ ભરીએ, વધામણું. ૫
બીજા વૃત્ત જે ભાવે કરે છે, અખટ ભંડાર હરિ તેના ભરે છે;
તેનાં સરવે તે દુઃખ હરે છે. વધામણું. ૬
બીજે પાઠ હમેશ પૂરાય, ત્યારે સેવક ભેળા થાય;
કરી દર્શન મન મલકાય. વધામણું. ૭
સંધ્યા સમયે આરતી થાય, સેવક સંગે મળી ગુણગાય;
ત્યારે દર્શન નકલંકના થાય. વધામણું. ૮
સોમચંદ કહે કર જોડી, આવો દરશને સહુ જન દોડી;
આ છે ભવસિંધુ તરવાની હોડી. વધામણું. ૯

પદ ૧૫ રાગ ધન્યાશ્રી.

પ્રેમથકી વશ થાય અખંડાનંદ પ્રેમથકી વશ થાય.	ટેક.
પ્રેમ હતો જો દેવદેમાતાને, નકલંક પ્રસન્ન થાય.	અખંડા. ૧
પ્રેમ હતો જો વિદુરનારીને, રહી ન શુદ્ધ શરીર.	અખંડા. ૨
પ્રેમ હતો જો તોળલ સતીને, જેસલ કીધો પીર.	અખંડા. ૩
પ્રેમ હતો જો રૂપા સતીને, કુલડે ભરાણી છાપ.	અખંડા. ૪
પ્રેમ હતો જો મંદોદરી સતીને, નીરખ્યું હરીનું આખ.	અખંડા. ૫
પ્રેમ હતો જો મીરાં બાઈને, વિશનું અમૃત કીધું.	અખંડા. ૬
પ્રેમ હતો જો રોહિદાસને, શ્રીફળ હાથોહાથ લીધું.	અખંડા. ૭
પ્રેમ હતો જો નરસીંહમેતાને, કેદારો લાવ્યા મધરાત.	અખંડા. ૮
પ્રેમ હતો જો સાલાસુજને, દારાનો કીધો ધાત.	અખંડા. ૯
સોમચંદ કહે હરિને ભજી લ્યો, ભવની ભાવટ જાય.	અખંડા. ૧૦

પદ ૧૬ રાગ ઉપરનો.

નમન કરું આ વાર અખંડાનંદ નમન કરું આ વાર.	
આ ભવ ભય હરનાર.	અખંડા. ટેક.
શી રીતે નીરખું શોભા તમારી, લીલાનો નહિ પાર.	અખંડા. ૧
સેવક સરવે આવીને ઉભા. દર્શન કરવા દાર.	અખંડા. ૨
કામી કોધી લોભી હું છું, પડ્યો મોહ જંગળ.	અખંડા. ૩
માટે તમારે શરણે આવ્યો, આપો શાન્તિ અપાર.	અખંડા. ૪
સોમચંદ કહે અરજ કરું છું, સુણજો આ પોકાર.	અખંડા. ૫

૫૬-૧૭ ક્ષત્રિયકલંક.

લાગું પ્રેમે નકલંકનેપાય.	અરજ મારી ઉરધરોરે.	
છો અખંડાનંદ સુખદાય,	સેવકનેતો સુખ કરોરે.	૧
ધરૂં આપ ચરણનું ધ્યાન,	અરજ મારી ઉરધરોરે.	
રહે સંકટનું ન નિશાન,	સેવકને તો સુખકરોરે.	૨
છે ખંભાતમાંહે તમ વાસ,	અરજ મારી.	
કરો સખળ શત્રુનો નાશ.	સેવકને તો.	૩
છે પશ્ચિમ દિશા સન્મુખ.	અરજ મારી.	
કાપી નાખોને સમૂળાં દુઃખ	સેવકને તો.	૪
પામી સત્સંગ આપશુણુ ગાઉં	અરજ મારી.	
ઘણી મહેરથી ઓશીઆજો થાઉં	સેવકને તો.	૫
કરે ભક્ત ભેળા થઇને ભજન	અરજ મારી;	
રહે જો દાસની ઉપર પ્રસન્ન.	સેવકને તો.	૬
કહે બધા મળીને આવાર.	અરજ મારી.	
હરિ શરણે આવ્યા બાળ.	સેવકને તો.	૭
નાના મોટા આવીને લાગે પાય.	અરજ મારી.	
સૌના અંગે ઉમંગન માય.	સેવકને તો.	૮
પૂરો સર્વના મનના કોડ.	અરજ મારી.	
નમું અંતરમાં બેઠે કર જોડ	સેવકને તો.	૯
નમી જાયું જરૂર જગદીશ,	અરજ મારી.	
કહે સોમચંદ નામી શીશ,	સેવકને તો.	૧૦

૫૬-૧૮ રાગધન્યાશ્રી.

તુંભારો આધાર અખંડાનંદ તું ભારો આધાર.

કરજો મારી વહાર અખંડાનંદ. ટેક-

જ્યાં જોઉં ત્યાં આપની લીલા અકળગતિ આકાર,	અખંડા-૧
રૂપ રંગને લક્ષ્મીના લોભી જગજનનો વ્યવહાર,	અખંડા-૨
સંકટ વિકટ સહુ કાપીને, કરોને સુખની ધાર.	અખંડા-૩
અભય અચળ પદ આપતણું છે. તે મારો આધાર;	અખંડા-૪
અપરાધો મુજ માફ કરીને, તારો ભવસંસાર,	અખંડા-૫
મન ગમતાં અમે લાડજ કરીએ, દુઃખ ન દેશો લગાર.	અખંડા-૬
સોમચંદ મહે ચરણે વસીને, સહુની લ્યો સંભાળ.	અખંડા-૭

૫૬ ૧૮ રાગ પ્રભાત.

કોણુ રે સમે હરિ આવીઓ, મારી સહાય જ થાજો,

અની હારે મારી સહાયજ થાજો.—ટેક.

રૂપાદે મન વિચારતા મારે દર્શને જાવું અની હારે મારે,	
માલદે મારી કહે પડ્યાં હરિ શરણે આવું.	કોણુ રે. ૧
માલદે મન વિચારતાં, કેમ કરી નિદ્રા નાવે અની હારે,	
આંગળી છેદીને સુષ રહ્યાં, જેથી નિદ્રા નાવે.	કોણુ રે. ૨
મધ્ય રાત્રે સતી ચાલીયાં, આવ્યાં છે દરવાજે,	
માલદે હડી કહે પડ્યા, ચર્યા જેવા કાજે.	કોણુ રે. ૩
સતીએ દરવાનને પૂછીયું ભાષ દરવાજે ખોલો,	
દરવાન કહે સતી કુંચીઓ માલદે પાસેથી લ્યો.	કોણુ રે. ૪
૨ એ અલખ આરાધીઆ તાળાં દીધેલ પડીઆં,	

ત્યાંથી રૂપાદે ચાલીયાં દેવ દરખારે અડીઆં. કોણુ રે. ૫
 ગત ગંગામાં આવીને લાગ્યાં ગુરુજને પાય,
 ગતમાં કોણી વરતાવીને સતી આચારી ગાય. કોણુ રે. ૬
 માલદે એ મોજડી ચોરી લીધી, લઇને પાછા વળીઆ,
 આવી રસ્તે ઉભા રહ્યા, ખડગ તાણીને ધરીઆં. કોણુ રે. ૭
 સતી તુરત સમજી ગયાં લાગ્યાં નકલકને પાય,
 સર્વ ગતને નમસ્કાર હો, છેલ્લા પ્રણામ થાય. કોણુ રે. ૮
 ગુરુએ આશીર્વા આપી અતી, સતીએ અલખ સંભાર્યા,
 ઉતરી આકાશેથી મોજડી સતી લે ઘેર ચાલ્યા. કોણુ રે. ૯
 સાંકડી શેરીએ ઉભા માલદે ખડગ તાણી ચોધારૂં,
 આજને દિવસ સાચું જોલજો, નહિ તો ગરદન મારૂં. કોણુ રે. ૧૧
 માની છે મેં શિવની માનતા કુલડાં લેવાને ગઈતી,
 માલદે એ છોડા જીયો ક્યો, છાપ પુષ્પે ભરીતી. કોણુ રે. ૧૨
 આ જોઇ માલદે પાયે પડ્યા મુને દર્શન દેજો,
 કરજોડી સોમચંદ વિનવે, પ્રભુ સહાય થાજો. કોણુ રે. ૧૨

ગરબી ૧ (રાગ રઘુપતિનો)

ભજો અખંડાનંદને સહુ ભાવે રે,
 હુખ દારિદ્ર નજરે ન આવે. ભજો—ટેક.
 અખંડાનંદ દીન દયાળરે, કરે સેવકની રખવાળરે
 કહેવાય ભક્ત તણા પ્રતિપાળ. ભજો—૧
 દીવસ બીજનો આજ કહેવાયરે, પ્રભુજનો પાઠ પુરાયરે;
 ગંધી ભગતો ભેળા મળી ગાય. ભજો—૨

મોહ માયા કામ ક્રોધ મારે રે, તે તો નિશ્ચય વૈકુંઠ સિંધુરે
નિજ જન્મ મરણ સંહારે. ભજન-૩

ભકતવત્સલ છે ભગવંતરે, આણેસેવક દુઃખનો અંતરે
અખંડાનંદ મહિમા અનંત. ભજન-૪

સંસારમાં જે સરસો રહેશેરે મનથી શ્રી હરિ સ્મરણ કરશેરે
તેનો દાસ હરિતણો તરશે. ભજન-૫

કરજેડી કહું જનંદતારામરે, કાને ધરો વિનંતી સ્વામરે;
મને પ્રિય પ્રભુજનું નામ: ભજન-૬

જાવણી. ૨

જો અખંડાનંદ મહારાજ કહું કરજેડી,
અંતર્યામીધુ અગ્રણ્ય મતિ મમ થોડી:
મને કાવ્ય ક્યાંની લેંચ છે બહુ ભારી,
કરી મહેર તમે મહારાજ આશ પ્રેરો મારી.
આપ વચ્ચે મહી મોક્ષર શોભા બહુ સારી,
સાથે છે બહુચર માન જાડું બલિહારી;
સહુ દેવનાં સુંદર ચિત્ર રહ્યાં ત્યાં શોભા,
ગુણ ખાણ અખંડાનંદ રહ્યું દિવસ લોભી.
ધનપુત્ર અને પરિવાર પ્રભુ આપો છે,
જગનાં લોભનાં કષ્ટ સહુ કાપો છે:
ગાંડો મેલો સેવક હું અપરાધી જાણી,
કરો દયા દયાળુનાથ મહેરમન આણી.
છે આપ તણો આધાર મને બહુ ભારી,

અખ્યાનનું ક વિણ શકે કાણુ ઉઝારી;
કરે વિનતી જોઈતારામ રહ્યમાં ધરજો,
જાણી બાળક સંકટ સહુ હેતથી દરજો.

ગરબી ૩.

અખ્યાનનું દરે છો તમે દીનદયાળ,
કરો સેવકની રખવાળ;
ચડે નિત્યે રે ચંદન પુષ્પનાદાર,
ધાયે આરતી સાંજ સવાર.—ટેક.

કુલ.

સહુ પ્રાણીનાં સંકટ કાપો રે,
પુત્ર અને પરિવાર આપો રે;
મુને પોતાનો કરીને સ્થાપો રે,
કૃપા કરીને રે, ટાળો ત્રિવિધિના ઝાળ.

કરો સેવકની રખવાળ.—૨

આવે પારે રે તમ શરણે બહુ પ્રાણી,
બધી ઉલટ મનમાં આણી;
તેના ઉપરે રાખજો મહેરબાની,
નિજ બાળક મનમાં જાણી.

કુલ.

સહુ જનનાં બાળો છો દુઃખ રે,
રાખી હસતાં સેવકનાં મુખ રે;
દરસનથી દયો છો સુખ રે,

અવગમેલા રે, હો તમે દીનદયાળા.

કરો સેવકની રખવાળા.—૨

દીસા હો રે અખંડાનંદ અઠેત,
ભક્ત રક્ષણ જેને ચિત્ત;
આપ મહિમારે જાણે કોઈ સંત,
મહામનુ ભાવના અંત.

કુલ

રક્ષા સેવક સર્વની કરજેરે,
મૌના અખૂટ ભંડાર ભરજેરે;
રહ્યા સાથે વિનંતી ધરજેરે
કરજેડીરે કહે જોષ્ઠતારામ બાળ.

કરો સેવકની રખવાળા.—૩

ગરબી. ૪. ધન્યાશ્રી.

નકલંક દીન દયાળા. દયાળુ પ્રભુ નકલંક દીન દયાળા. ટેક	
સેવક સરવે શરણે આવ્યા, રાખો તેની સંભાળ.	દયાળુ. ૧
શરણાંગતની સહાય કરીને, કરો કડણા કૃપાળા.	દયાળુ. ૨
રહો પ્રસન્ન પ્રભુ નિત્ય અમોપર, ભાગી ભવ જંજાળા.	દયાળુ. ૩
વળી વળી ને હું પાપે પકુંછું, સેવક જન પ્રતિપાળ.	દયાળુ. ૪
જોષ્ઠતારામને હવ ન જંતહએ, ફર કાળની પ્રાળ.	દયાળુ. ૫

આરતી.

જયદેવ જય નકલંક દેવ, ગુણ ભકતો ગાવે પ્રભુ [૨]
જોડી બન્ને હાથ [૨] નમીએ અતિ ગાવે.

જય. ૧

આદિત્ય અખંડાનંદ, અહુ મનમાં આવ્યા પ્રભુ; (૨)	
વર્ણવરી દુઃખ દળતાં (૨) મુખ સંપત્તિ આવ્યાં.	જય ૨.
સોમે શંકર દેવ, આરાધું તમને પ્રભુ; (૨)	
અખંડાનંદ અદ્વૈત [૨] શાન્તિ શ્રો અમને.	જય. ૩
મંગળવારે શુભ તમ શરણે આવું પ્રભુ; (૨)	
કૃપા કરો મહારાજ [૨] ગુણ પ્રીતે ગાઉ.	જય. ૪
બુધવારે છું બાળ, એવું મન ધરવું પ્રભુ; [૨]	
દોષ અમારા હોય [૨] તે શૌ દૂર કરવું.	જય. ૫
ગુરુવારે ગુરુ જ્ઞાન, અમને અતી આપો પ્રભુ; [૨]	
અષ્ટ સિદ્ધિ નવ નિધિ (૨) દ્રઢ દુઃખડાં કાપો.	જય. ૬
શુકરવારે શામ, સાહાયક સહુ જનના પ્રભુ; [૨]	
પૂરવું પ્રભુજી દોડ [૨] દાસતાણા મનના.	જય. ૭
શનિવારે મહારાજ, અમ સંકટ હરવું પ્રભુ; [૨]	
જોષતા રામની અર્જ (૨) અંતરમાં ધરવું.	જય. ૮

સમાપ્ત.

કાંઈક વક્તવ્ય.

મથાથ ગીતે વિચાર કરતાં પ્રભુ ટ્રેસલાથી થએલાં પ્રસ્તાવનપુકે અર્પણપત્રિકાની અગત્ય નથી તોપણ અમર અંતરના સે સખદો અત્રે જાહેર કરીએ તો અસ્થાને જ

આજકાલ અમે કવિ નથી એવો લખવાનો રીવાજ પ છે. પણ તે પ્રધાને ન અનુસરતાં ખરીજ વાત લખીએ અમે કવિ નથી એટલુંજ નહિ પણ સાફ ભણેલાએ નથી. અખંડાનંદ-નકલંક-પરની અમારી કાલીધેલી ભાવનાથી તે આવ્યા તેજ અમે લખ્યા છે. તો ગુણુજો માત્ર અમારા જ જોઈ પ્રભુ નામનો સારજ અદણ કરશે. એટલું જણાવી અ પરી કરીએ છીએ.

કાંઈ જગોએ સખદ કે અક્ષરની ભૂત રહી કાંઈ તે વાંચશે. સુજોને વધારે મૂલ્યનાની જરૂર નથી.

સંવત ૧૯૭૪ વરનમાસી

ખારીકાઇની ગેટ સામે.

સુ. ખંભાત.

અમં છાંડ

નકલંકના રં

સોમચંદ અને જો

